

5th February 1966]

THE HON. SRI R. VENKATARAMAN : (a) & (b) : The clearance of the Government of India is awaited for taking up the Scheme.

திரு. சே. மாதவன் : இந்த அனல் மின்சாரத் திட்டத்திற்கு அனுமதி கொடுப்பதில் நம் சர்க்காருக்கும் மத்திய சர்க்காருக்கும் ஏதாவது கருத்து வேறுபாடு ஏற்பட்டதா ?

கனம் திரு. ஆர். வெங்கட்டராமன் : கருத்து வேறுபாடு இல்லை. நாம் இந்தத் தூத்துக்குடி அனல் மின்சாரத் திட்டத்தை உடனடியாக இந்த மூன்றாம் ஐந்தாண்டுத் திட்ட இறுதிக்குள்ளாக எடுத்துக் கொள்ளவேண்டுமென்று விரும்பினோம். அதற்கு அவர்கள் அனுமதி இன்னும் கொடுக்கவில்லை. இதுதான் நிலைமை.

திரு. ஜே. மாதா கவுடர் : தற்போது நாம் மழையை நம்பி நம் மின்சாரத்தை வைத்துக் கொண்டிருக்கிறோம். இந்த ஆண்டு மழை பெய்யாத காரணத்தினால் எவ்வளவோ கஷ்டங்கள் ஏற்பட்டிருக்கின்றன. ஆகவே, இதை எல்லாம் மத்திய அரசாங்கத்தினிடம் எடுத்துச் சொல்லி அனல் மின்சார நிலையம் ஏற்பட்டால் தான் இதை ஓரளவிற்குக் கவனிக்க முடியும் என்ற நிலைமையை அவர்களிடம் வற்புறுத்தி நான்காவது திட்ட முதல் ஆண்டிலேயே இத்திட்டத்தை எடுத்துக்கொள்ள முயற்சி செய்யப்படுமா ?

கனம் திரு. ஆர். வெங்கட்டராமன் : அந்த நடவடிக்கைகள் நடந்து கொண்டிருக்கின்றன.

Production of Titanium

* 112. Q.—SRI V. SANKARAN : Will the Hon. the Minister for Industries be pleased to state whether there is any proposal to set up a plant in public or private sector for production of "Titanium" and "Titanium products" ?

THE HON. SRI R. VENKATARAMAN : A private entrepreneur has been granted a letter of intent to set up an industrial undertaking to manufacture Titanium products and pig iron utilising the ilmenite sands at Manavalakurichi. Two others have applied to the Government of India for licences to set up ilmenite enriching plants. The applications are under consideration. There is no proposal to set up a plant in the Public Sector.

திரு. சா. கணேசன் : இந்த இரண்டு நிறுவனங்களும் எந்த நாட்டைச் சேர்ந்தவை ? அந்த நிறுவனங்களின் பெயர் என்ன என்று அறிய விரும்பலாமா ?

கனம் திரு. ஆர். வெங்கட்டராமன் : நம் நாட்டினுடைய தொழில் அதிபர்கள்தான் அப்ளிக்கேஷன்ஸ் போர்ட்டுருக்கிறார்கள். நம் நாட்டைச் சேர்ந்தவருக்குத்தான் ஒரு அனுமதி, 'லெட்டர் ஆஃப் இன்டென்ட்' கொடுக்கப்பட்டிருக்கிறது. மற்ற இருவர்களின் அப்ளிக்கேஷன்ஸ் இன்னும் பரிசீலனையில்தான் இருக்கின்றன.